

अम्बा हेल्थ क्लीनिक





डॉ. आर.एस. सिंह

B.A.M.S.

(आयुर्वेदाचार्य)

स्त्री-पुरुष रोग विशेषज्ञ

30 वर्षों से चिकित्सा का अनुभव प्राप्त

ISO.9001:2015 Certify Trademark Clinic

- ★ पतले-दुबले
- ★ गाल पिचके
- ★ कमजोर स्त्री-पुरुष
- ★ मोटापा व वजन बढ़ाने के लिए



परामर्श लें।

विकित्सा जानकारी

भूख न लगना, अपच, कब्ज, गैस बनना, खाने के बाद शौचालय जाना, बच्चों का शारीरिक विकास न होना, पुलिस व फ़ोरेंस आदि नौकरी में नाप तौल में कमी होना, बच्चों का बिस्तर गीला करना, मोटे पेट व थुल-थुले व्यक्ति का वजन कम करना, कील-मुँहासे, झाँझियाँ, सफेद दागों व साबुलापन हटाना, सुन्दर दिखाना, बालों का समय से पहले झड़ना, दूटना, सफेद होना एवं गंजापन होना, खूनी व वादी बवासीर आदि सभी बिमारियों का परामर्श लें।

किसी भी प्रकार का नशा जैसे शराब, अफीम, गुटखा, सुल्फा, गाँजा बीड़ी, सिगरेट आदि नशा छुड़ाने की रोगी को बिना लाने बिना बताये जानकारी प्राप्त करें।

स्त्री-पुरुष गुप्त समस्याएं

- स्वपन दोष, शीघ्रपतन, मर्दाना कमजोरी होना
- हस्तमैथुन, धात जाने से कमी होना
- इन्दी का ढीलापन-छोटापन व पतलापन होना
- वीर्य में शुक्राणु का कम होना
- ल्यूकोरिया, बाँझपन, बच्चेदानी में रसोली होना
- यौन अंगो का ढीलापन या इच्छा कम होना
- मासिक धर्म अनियमित होना या उम्र से पहले बन्द होना

वैवाहिक जीवन को सफल बनाने का अधिकारित सीना को सुडौल आकर्षक बनायें



Sexually Transmitted Bacterial Disease

सुजाक, गिनोरिया, एड्स, यौन अंगो पर खुजली या छाले पड़ने पर तुरन्त डाक्टर से सम्पर्क करें

गलत फिल्में देखने व फ़ोन पर बातें करने से या पेशाब में विषघिषा पदार्थ निकलने पर तुरन्त सम्पर्क करें

डॉ. साहब

आपके विश्वास पर सभी बिमारियों को ठीक करने की कोशिश कर सकते हैं दावा या गारंटी नहीं दे सकते

मिलें सुबह 11 से सायं 5 बजे तक

दिनांक :- 21 दिसंबर 2025, रविवार 04 जनवरी 2026, रविवार

निफ्ट बेरोली कॉलेज, रोडल मोती महल काली बाड़ी बौरहा, बेरोली

9837069463

7599211076

बरेली महानगर

से एक मोबाइल नंबर का पता चला। नंबर अनमोल अग्रवाल की नानी का उनके यहां काम करने वाला धर्मेन्द्र नाम से बताया कि उसने चन्दन गिरि उर्फ र सबूत कब्जे में लिया और आगे की कारावासी की सजा सुनाई गई।

वर्ष कैद

गैर इरादतन हत्या की कोशिश के में हुए अपर सत्र न्यायाधीश कुमारी पत्नी सोनू देवी को बरी कर दिया। नवम्बर 2020 को दोपहर करीब 12 बजे रहीं थी। उसने हटने को कहा तो सिर में मार दिया। पुलिस ने मारपीट, आई, जिसके आधार पर गैर इरादतन भिद्योजन ने 7 गवाह पेश किये।

रहम की गुहार लगायी। कोर्ट ने आजीवन कारावास का दण्डादेश सुनाया। अभियोजन ने 9 गवाह 12 सबूत कोर्ट में पेश किये।

सिटी बीफ

शिक्षकों का डाटा 15 तक अपलोड करने के निर्देश

बरेली, अमृत विचार : यूपी बोर्ड हाईस्कूल और इंटरमीडिएट परीक्षा के लिए माध्यमिक शिक्षा परिषद ने परीक्षा केंद्रों के निर्धारण के बाद कक्ष निरीक्षकों की तैनाती की तैयारी शुरू कर दी है। डीआईओएस डॉ. अजीत कुमार ने बताया कि शिक्षकों और प्रधानाचार्यों का डाटा 15 दिसंबर तक परिषद के पोर्टल पर अपलोड करना होगा, जिसमें उनके विषय और अध्यापन का विवरण भी शामिल होगा। किसी भी शिक्षक का डाटा दो विद्यालयों में अपलोड नहीं होना चाहिए। बताया कि बोर्ड ने पिछले सप्ताह 137 परीक्षा केंद्रों की सूची जारी की थी। इन पर मिली आपत्तियों का निस्तारण किया जा रहा है। परीक्षा केंद्रों की नई सूची बनाकर और डीएम की अध्यक्षता वाली समिति की बैठक में प्रस्तुत किया जाएगा। फाइनल सूची 11 दिसंबर तक बोर्ड को प्रेषित कर दी जाएगी। इसके बाद बोर्ड की ओर से परीक्षा केंद्रों की फाइनल सूची जारी की जाएगी।

छात्राओं को किया जागरूक

बरेली, अमृत विचार : इंटरनेशनल ह्यूमन सर्विस वेलफेयर ट्रस्ट की ओर से साहू गोपी नाथ कन्या इंटर कॉलेज में जागरूकता अभियान चलाया गया। मोटिवेशनल स्पीकर, अधिवक्ता, पत्रकार, ट्रैफिक पुलिसकर्मी, साइबर एक्सपर्ट, ताड़कांडो कोच, ट्रस्ट के पदाधिकारियों ने छात्राओं को साइबर, आत्मरक्षा, इंटरनेट के फायदे और नुकसान के बारे में बताया। विद्यालय की 7 छात्राओं को बैग, ट्रोंकी देकर सम्मानित किया गया। इस मौके पर ट्रस्ट के राष्ट्रीय अध्यक्ष अनुराग शर्मा, टीएसआई देवेश शर्मा, एडवोकेट हरविंदर सिंह चट्ठा, आशीष जोहरी, मयंक कुमार, प्रवीण शर्मा आदि लोग मौजूद रहे।

कॉमर्शियल डायरेक्टर ने किया निरीक्षण

बरेली, अमृत विचार : मध्यांवल विद्युत वितरण निगम के कॉमर्शियल डायरेक्टर योगेश कुमार ने मंगलवार को रामपुर गार्डन स्थित हेल्प डेस्क और वॉटकल्स का निरीक्षण किया। निरीक्षण के दौरान उन्होंने उपभोक्ताओं से विभागीय सुविधा के बारे में जानकारी दी। उन्होंने अधिकारियों को उपभोक्ताओं की समस्या का सम्य पर निस्तारण करने के निर्देश दिए। इस मौके पर एसडीओ रोहित सिंह समेत अन्य अधिकारी मौजूद रहे।

एफआरएस में जिले को मिला प्रदेश में पहला स्थान

बरेली, अमृत विचार : बाल विकास एवं पुष्टाहार विभाग में आंगनबाड़ी केंद्रों पर पंजीकृत गर्भवती और धात्री महिलाओं के चेहरा प्रमाणीकरण (एफआरएस) काम में सीडीओ और डीपीओ की पल-पल की मानीटरिंग रंग लाई। चेहरा प्रामाणीकरण में जिले ने ऊंची छलांग लगाते हुए प्रदेश में पहला स्थान हासिल किया है। शासन से जारी आंकड़ों के मुताबिक बरेली में लगभग 70 फीसदी लाभार्थियों को नई व्यवस्था के तहत पोषाहार बांटा जा रहा है।

बाल विकास एवं पुष्टाहार विभाग की ओर से गर्भवती- धात्री महिलाओं और बच्चों को पोषाहार बांटा जाता है। पोषाहार वितरण में पारदर्शिता लाने के लिए शासन स्तर से लाभार्थियों का चेहरा प्रमाणीकरण कराए जाने के निर्देश दिए गए। इसकी जिम्मेदारी आंगनबाड़ी कार्यकर्ता को दी गई है। जिले में पहली जुलाई से इसे अनिवार्य

रुविवि: 1.95 लाख छात्र आज से देंगे स्नातक विषम सेमेस्टर की परीक्षा

कार्यालय संवाददाता, बरेली

अमृत विचार : रुहेलखंड विश्वविद्यालय की स्नातक प्रथम और तृतीय सेमेस्टर की परीक्षा बुधवार से नौ जिलों के 314 केंद्रों पर शुरू होगी। परीक्षा में 1,95,658 छात्र-छात्राएं शामिल होंगे। छात्राओं की संख्या छात्रों से अधिक है। वहीं विश्वविद्यालय की ओर से उत्तर पुस्तिकाओं के लिए 19 संकलन केंद्र बनाए हैं। इसमें बरेली जिले की सभी उत्तर पुस्तिकाओं का संकलन विश्वविद्यालय परिसर में होटल मैनेजमेंट विभाग में किया जाएगा।

परीक्षा में 42 फीसदी यानी 81709 छात्र और 58 फीसदी यानी 113949 छात्राएं परीक्षा में शामिल होंगे। बरेली जिले में 43 परीक्षा

- परीक्षा को 314 केंद्र बनाए, छात्रों से अधिक है छात्राओं की संख्या
- रुहेलखंड विश्वविद्यालय की ओर से 19 संकलन केंद्र बनाए गए

केंद्र बनाए गए हैं, जिसमें बरेली कॉलेज सबसे बड़ा केंद्र है। यहां छह महाविद्यालयों के 13646 विद्यार्थी परीक्षा में शामिल होंगे। इसमें बरेली कॉलेज के ही 12330 विद्यार्थी परीक्षा में शामिल होंगे, जिसमें 5428 छात्र और 6902 छात्राएं हैं। **परीक्षाओं की वजह से नहीं लगेंगी कक्षाएं** : परीक्षाओं की वजह से बुधवार को बरेली कॉलेज में कक्षाएं स्थगित रहेंगी। बड़ा केंद्र होने की वजह से परीक्षार्थियों की संख्या अधिक होने और परीक्षा संचालन को सुचारु रूप से संपन्न

इन कॉलेजों में बनाए संकलन केंद्र एमजीएम स्नातकोत्तर महाविद्यालय सभल को 19 कॉलेजों का, एसएम कॉलेज चंदौसी को 20 कॉलेजों का, रमाबाई आंबेडकर राजकीय महाविद्यालय गजरीला को 17 कॉलेजों का, जेएसएच अमरोहा को 17 कॉलेजों का, रुहेलखंड विश्वविद्यालय को 45 कॉलेजों का, जीएसडी कॉलेज सूरजनगर, मुरादाबाद को 23 कॉलेजों का, हिंदू कॉलेज मुरादाबाद को 28 कॉलेजों का, राजकीय रजा महाविद्यालय रामपुर को 25 कॉलेजों का, बिजनौर के वर्धमान कॉलेज, गुलाब सिंह हिंदू स्नातकोत्तर महाविद्यालय, साहू जैन कॉलेज नजीबाबाद, आरएसएम कॉलेज धामपुर को 67 कॉलेजों का, प्रेम किशन खन्ना राजकीय महाविद्यालय जलालाबाद को 10 कॉलेजों का, स्वामी शुक्रदेवानंद महाविद्यालय शाहजहांपुर को 20 कॉलेजों का, उपाधि महाविद्यालय पीलीभीत को 18 कॉलेजों का, राजकीय कॉलेज बीसलपुर को 11 कॉलेजों का, एनएमएसएन दास कॉलेज बदायूं को 11 कॉलेजों का, राजकीय महाविद्यालय बदायूं को 15 कॉलेजों का, दमयंती राज-आनंद राजकीय महाविद्यालय बिसौली को 3 कॉलेजों का संकलन केंद्र बनाया गया है।

कराने के लिए प्राचार्य प्रो. ओपी राय की ओर से इसका निर्णय लिया गया। इसके अलावा छात्र-छात्राओं को कक्षाओं में पढ़ाई के लिए प्रवेश

केवल पश्चिमी गेट से ही होगा। परीक्षाओं के दौरान महाविद्यालय में किसी भी विभाग में कोई कार्यक्रम, मिडटर्म परीक्षा एवं प्रयोगात्मक,

रुहेलखंड विश्वविद्यालय परिसर में संचालित पाठ्यक्रमों के फार्म अब कल तक भरें छात्र रुहेलखंड विश्वविद्यालय ने परिसर में संचालित पाठ्यक्रमों के परीक्षा फार्म भरने की तिथि एक बार और बढ़ा दी है। परीक्षा नियंत्रक के मुताबिक बीटेक, एमटेक, बीफार्म, एमफार्म, एमएससी, एमसीए, एमबीए, एमएड, एमए, होटल मैनेजमेंट, एमएसडब्ल्यू, बीएमएस और डिलोमा आदि के प्रथम सेमेस्टर के केवल बैक परीक्षा एवं तृतीय, पंचम, सप्तम सेमेस्टर सत्र 2025–26 की मुख्य परीक्षा के

मौखिकी परीक्षा प्रस्तावित होती है, तो उसकी पूर्व सूचना संबंधित विभागीय प्रभारी द्वारा प्राचार्य को देना आवश्यक है।परीक्षाओं के

प्रथम सेमेस्टर के परीक्षा फार्म जल्द भरे जाएंगे रुहेलखंड विश्वविद्यालय की ओर से स्नातक प्रथम सेमेस्टर के परीक्षा फार्म जल्द भरवाए जाएंगे। इसके लिए समर्थ पोर्टल पर ट्रायल भी किया जा रहा है। अभी सिर्फ महाविद्यालयों की ओर से ऑनलाइन फार्म के सत्यापन के ऑप्शन में टैबिकल दिक्कत आ रही है। जल्द ही इसका समाधान कर लिया जाएगा। इससे पहले गेटवे की दिक्कत की वजह से परीक्षा फार्म भरवाने में देरी हुई और प्रथम सेमेस्टर की परीक्षा तृतीय और पंचम सेमेस्टर के साथ शुरू नहीं हो सकी।

दौरान पठन-पाठन के लिए कक्षा में उपस्थित होने वाले छात्र-छात्राओं को का कक्षाओं में मोबाइल ले जाना प्रतिबंधित होगा। मिड-टर्म परीक्षा

एवं प्रयोगात्मक या मौखिकी परीक्षा के दौरान छात्र-छात्राओं को मोबाइल, बैग इत्यादि महाविद्यालय में लाना वर्जित है।

मलिन बस्तियों तक नहीं पहुंचीं मूलभूत सुविधाएं, मेयर का चढ़ा पारा 15वें वित्त आयोग से जारी धनराशि से पोषित योजनाओं की समीक्षा बैठक हुई

कार्यालय संवाददाता, बरेली

अमृत विचार : नगर निगम हर वर्ग को मूलभूत सुविधाएं देने के लिए प्रयासरत है लेकिन निगम के निर्माण और जल कल विभाग का रवैया उदासीन बना हुआ है। महापौर कार्यालय में हुई 15वें वित्त से पोषित योजनाओं की समीक्षा बैठक में मेयर डॉ. उमेश गौतम ने 15वें वित्त आयोग से जारी धनराशि से पोषित मलिन बस्तियों में प्रस्तावित योजनाओं समेत अन्य विकास कार्यों की समीक्षा की। विकास कार्यों की थीमी गति और मलिन बस्तियों की उपेक्षा पर संबंधित विभागों पर सख्त नाराजगी जताते हुए स्वास्थ्य, निर्माण और जलकल विभाग को चेतावनी जारी की है। मेयर ने मुख्यमंत्री के 11 दिसंबर को संभावित दौरे को लेकर भी अधिकारियों के पेच कसे।

बैठक में मेयर डॉ. उमेश गौतम ने 15वें वित्त आयोग की धनराशि से होने वाले कामों की समीक्षा की। इस दौरान मेयर ने सबसे पहले

- मुख्यमंत्री के दौरे को लेकर भी कसे अधिकारियों के पेच, मलिन बस्तियों के अधिकांश कार्य अधूरे

- मेयर ने स्वास्थ्य, निर्माण और जलकल विभाग को जारी की चेतावनी



सभागार में आयोजित समीक्षा बैठक में दिशा निर्देश देते मेयर डॉ. उमेश गौतम।

जलकल विभाग के अधिकारियों से कहा कि पेयजल, सीवर से लेकर जनता से जुड़े तमाम कार्यों के प्रति सभी का रवैया उदासीन है। इसका ही परिणाम है कि मलिन बस्तियों में पेयजल और सीवर संबंधी समस्या जस की तस है।

मेयर ने जीएम जलकल मनोज कुमार आर्य और स्वास्थ्य विभाग के अधिकारियों से कड़ी नाराजगी

जाहिर की। मेयर ने बताया कि जनवरी में हुई बैठक में जिन कार्यों को प्राथमिकता के साथ पूरा करने के निर्देश दिए गए थे, इनमें अधिकांश कार्य अधूरे हैं, वहीं कुछ आरंभ तक नहीं हुए हैं। बजट होने के बाद भी कार्य पूर्ण न होने से अधिकारियों की कार्यशैली पर सवाल उठाता है। उन्होंने चेताया कि जब तक पुराने कार्य पूरे नहीं होंगे, नए कार्यों के

कार्यशैली में करें सुधार नहीं तो शासन को लिखेंगे पत्र

बैठक के अंत में मेयर ने कहा कि आगामी बैठक में हर विभाग के कार्यों की गहनता से समीक्षा होगी। वहीं जिन विभागों का लक्ष्य के सापेक्ष प्रदर्शन संतोष जनक नहीं होगा उनके खिलाफ शासन को पत्र लिखा जाएगा। मलिन बस्तियों समेत निम्न वर्ग के क्षेत्रों में होने वाले विकास कार्यों को शीघ्र प्राथमिकता दी जाए।

लिए बजट जारी नहीं किया जाएगा। मुख्यमंत्री योगी आदित्यनाथ के दौरे को लेकर भी मेयर ने विभागों को लेकर भी दिशा निर्देश जारी किए। बैठक में नगर आयुक्त संजीव कुमार मोर्य, अपर नगर आयुक्त शशि भूषण राय, चीफ इंजीनियर मनीष अवस्थी, एक्सईएन राजीव कुमार राठी, जीएम जलकल समेत अन्य अधिकारी मौजूद रहे।

बॉक्सिंग के जिला

स्टरीय ट्रायल 11 को बरेली, अमृत विचार : उत्तर प्रदेश खेल निदेशालय की ओर से प्रदेश स्तरीय पुरुष और महिला बॉक्सिंग प्रतियोगिता का आयोजन लखनऊ में किया जाएगा। पुरुष वर्ग की प्रतियोगिता 16 से 19 दिसंबर और महिला वर्ग की 21 से 24 दिसंबर तक होगी। बरेली की टीम के लिए पुरुष वर्ग के जिला स्तरीय ट्रायल 11 दिसंबर और मंडल स्तरीय 12 दिसंबर को और महिला वर्ग के जिला स्तरीय ट्रायल 16 दिसंबर और मंडल स्तरीय 17 दिसंबर को स्पोर्ट्स स्टेडियम में होंगे।

इसके अलावा सब-जूनियर बालिका कुश्ती प्रतियोगिता मऊ में 25 से 27 दिसंबर तक होगी। बरेली की टीम के जिला स्तरीय ट्रायल 19 दिसंबर और मंडल स्तरीय 20 दिसंबर को होंगे। महिला टैनिस और हॉकी प्रतियोगिता अयोध्या में होगी। टैनिस प्रतियोगिता 16 से 17 दिसंबर और हॉकी 16 से 18 दिसंबर तक होगी। जिला स्तरीय ट्रायल 11 दिसंबर और मंडल स्तरीय 12 दिसंबर को होंगे। सीनियर पुरुष हॉकी प्रतियोगिता का आयोजन रामपुर में 19 से 24 दिसंबर तक किया जाएगा। ट्रायल 15 और 16 दिसंबर को होंगे।

आयकर विभाग ने विद्यार्थियों को दी टैक्स की जानकारी



कार्यक्रम में मौजूद प्रधान आयकर आयुक्त राधेश्याम व अन्य।

● अमृत विचार

कार्यालय संवाददाता, बरेली

अमृत विचार : आयकर भवन के सभागार में मंगलवार को आउटरीच प्रोग्राम का आयोजन हुआ। इसमें केशलता इंटरनेशनल स्कूल और रोहिलखंड मेडिकल कॉलेज के छात्र-छात्राओं ने भाग लिया। कार्यक्रम की अध्यक्षता प्रधान आयकर आयुक्त राधे श्याम ने की। आयकर विभाग के अधिकारियों ने छात्र-छात्राओं को आयकर की संरचना, देश के निर्माण में आयकर का योगदान और विभाग की कार्य प्रणाली के बारे में जानकारी दी।

आयकर अधिकारी त्रुष्ठा श्रीवास्तव ने पॉवर पॉइंट प्रेजेंटेशन के माध्यम से आयकर से जुड़ी महत्वपूर्ण जानकारियां साझा कीं। इसके अलावा आयकर अधिकारी

सिटी डायरी

सोनिया गांधी के जन्मदिन पर कांग्रेसियों ने जिला अस्पताल में फल बांटे

बरेली, अमृत विचार : कांग्रेसियों ने मंगलवार को सोनिया गांधी के जन्मदिन के मौके पर जिला अस्पताल में फल वितरण किया। उन्होंने मरीजों का ह्वाल-वाल पूछा और परिजनों से कहा कि अगर कोई भी परेशानी हो तो कांग्रेस कार्यालय पर संपर्क करें। जिलाध्यक्ष मिर्जा अशफाक सक्तैनी ने कहा कि सोनिया गांधी त्याग की एक मिसाल हैं, जो इतने पारिवारिक दुखों को सहन करते हुए आज भी देशवासियों की सेवा के लिए चिंतित रहती हैं। महानगर अध्यक्ष दिनेश दहा

एडवोकेट ने कहा कि हम सभी कांग्रेसी उनकी लंबी उम्र की कामना करते हैं। इस मौके पर प्रदेश प्रवक्ता डॉ. केबी त्रिपाठी, कृष्णकांत शर्मा, डॉ. हरीश गंगवार, सुरेश वाल्मीकि, उत्पल सिंह कटेरिया, मुकेश वाल्मीकि, जिला उपाध्यक्ष जित्या उर रहमान, प्रवीण मिश्रा, विनोद कुमार, तीर्थ मधुकर, देवेंद्र श्रीवास्तव, मुस्कुरान शरीफ, मनोज कुमार, योगेश जायसवाल, शेखर अग्रवाल, मोबिन कुरेशी, कमरुद्दीन सैफी, सुरेश दिवाकर आदि मौजूद रहे।



एडवोकेट ने कहा कि हम सभी कांग्रेसी उनकी लंबी उम्र की कामना करते हैं। इस मौके पर प्रदेश प्रवक्ता डॉ. केबी त्रिपाठी, कृष्णकांत शर्मा, डॉ. हरीश गंगवार, सुरेश वाल्मीकि, उत्पल सिंह कटेरिया, मुकेश वाल्मीकि, जिला उपाध्यक्ष जित्या उर रहमान, प्रवीण मिश्रा, विनोद कुमार, तीर्थ मधुकर, देवेंद्र श्रीवास्तव, मुस्कुरान शरीफ, मनोज कुमार, योगेश जायसवाल, शेखर अग्रवाल, मोबिन कुरेशी, कमरुद्दीन सैफी, सुरेश दिवाकर आदि मौजूद रहे।


प्रभारी एडी हेल्थ को निरीक्षण में ओपीडी से गायब मिली महिला डॉक्टर



बरेली, अमृत विचार : जिला अस्पताल में मंगलवार को प्रभारी एडी हेल्थ डॉ. तेजपाल ने ओपक निरीक्षण किया। जब उन्होंने डॉक्टरों के कक्ष में प्रवेश किया तो अधिकांश डॉक्टर ओपीडी में मरीजों का इलाज करते मिले। वहीं त्वचा रोग विभाग के बाहर मरीजों की लंबी लाइन थी लेकिन महिला डॉक्टर मौजूद नहीं थीं। इस पर एडी हेल्थ ने स्टाफ से खाली कुर्सी का फोटो भी लेने को कहा। सुबह करीब 9 बजे प्रभारी एडी हेल्थ डॉ. तेजपाल सबसे पहले ओपीडी पहुंचे। यहां डॉक्टरों के कक्ष के बाहर लंबी लाइन लगी हुई थी। डॉक्टर भी मरीज देख रहे थे। इसके बाद वह पहली मंजिल पर पहुंचे तो यहां बच्चा रोग विभाग, ईन्फंटी विभाग में डॉक्टर मौजूद मिले लेकिन त्वचा रोग विभाग में डॉक्टर की कुर्सी खाली थी। इस पर एडी हेल्थ ने कर्मचारी से फोटो भी क्लिक कराई। वहीं प्रभारी एडीएसआईसी डॉ. एएम अग्रवाल को संबंधित डॉक्टर से जवाब-तलक करने के निर्देश दिए। इसके बाद उन्होंने इमरजेंसी, बच्चा वार्ड और एनआरसी समेत अन्य वार्डों में भर्ती मरीजों से हाल जाना। इस मौके पर जिला अस्पताल के मेडिकल सुपरिंटेंडेंट डॉ. एलके सक्सेना समेत अन्य लोग मौजूद रहे।

एबीवीपी ने मांगों को लेकर प्राचार्य का किया घेराव

बरेली अमृत विचार : अखिल भारतीय विद्यार्थी परिषद ने मंगलवार को बरेली कॉलेज के प्राचार्य प्रो. ओपी राय का मांगों को लेकर घेराव किया। कार्यकर्ताओं ने कॉलेज में विद्यार्थियों के लिए शौचालय की समस्या, स्वास्थ्य सेवा का अभाव, बाहरी वाहनों के आवागमन पर रोक और लाइब्रेरी में नई शिक्षा नीति की कितानों की समस्या को रखा। बीते दिनों भी कॉलेज में प्रॉक्टरियल बोर्ड ने दो बाहरियों के मिलने पर चेतावनी देकर छोड़ा गया था। इसके बाद भी कॉलेज में बाहरी वाहनों को आवागमन रहता है। प्राचार्य प्रो. ओपी राय ने बताया कि विद्यार्थी परिषद कोई विशेष मांग नहीं थी। शौचालय को जल्द ही खुलवाया जाएगा। व्यवस्था की गई है कोई भी असामाजिक तत्व कॉलेज में प्रवेश नहीं कर पाएगा।।



बरेली, अमृत विचार : नगर निगम की ओर से मंगलवार को जौन-3 के सुरेश शर्मा नगर में संपत्ति कर समाधान कैंप लगाया गया। इस दौरान कुल 18 करदाताओं की बिल वृत्तियों संबंधी शिकायतें आई जिसमें 16 शिकायतों को मौके पर ही निस्तारण किया गया। वहीं 20 करदाताओं से 3,58,808 रुपये की धनराशि निगम कोष में जमा कराई गई। मुख्य कर निर्धारण अधिकारी पीके द्विवेदी ने बताया कि समय-समय पर नागरिकों की सुविधा के लिए समाधान शिविरों का आयोजन किया जा रहा है, जिनमें करदाताओं को बिल संबंधी वृत्तियों का त्वरित निस्तारण एवं कर भुगतान की पारदर्शी सुविधा प्रदान की जाती है। करदाताओं से अपील है कि वे समाधान शिविरों का लाभ उठाकर समय पर अपने कर का भुगतान करें और ब्याज व दंड से बचें।

शहर में आज

- मानवाधिकार एवं न्याय सुरक्षा प्रहरी के अंतर्गत सम्मान समारोह एवं विचार गोष्ठी रोटररी भवन में दोपहर 12 बजे।
- संकल्प सामाजिक एवं साहित्यिक संस्था द्वारा वंदे मातरम् गायन प्रतियोगिता राष्ट्रीय इंटर कॉलेज में सुबह 11:30 बजे।
- सिविल डिफेंस स्थापना दिवस सम्मान समारोह संजय गांधी कम्प्यूनिटी हॉल में शाम 6:30 बजे
- भाजपा कार्यालय पर डिप्टी सीएम केशव प्रसाद मौर्य द्वारा कोर कमेटी एवं जनप्रतिनिधियों के साथ बैठक दोपहर 3 बजे।
- युवा कल्याण एवं प्रादेशिक विकास दल विभाग की विधायक खेल स्पर्धा खेल प्रतियोगिता स्पोर्ट्स स्टेडियम में सुबह 10 बजे से।

सिटी ब्रीफ

सामूहिक हनुमान चालीसा का पाठ किया

बरेली, अमृत विचार : मॉडल टाउन स्थित श्री हरि मंदिर में मंगलवार सुबह पंडित सुशील शास्त्री ने हनुमान जी का पूजन और श्रृंगार किया। शाम के सत्र में श्री हरि संकीर्तन मंडल की ओर से भजन संध्या का आयोजन किया गया। जिसमें रवि खड्ग, पंकज, सचिन सेठी ने भजन गाए। इसके बाद सभी भक्तों ने सामूहिक हनुमान चालीसा का पाठ किया। आरती के बाद प्रसाद का वितरण किया। इस मौके पर मंदिर समिति के अध्यक्ष सुशील अरोरा, अश्विनी ओबेरॉय, संजय आनन्द, गोविंद तनेजा, रंजन कुमार, हरीश लुनियाल, राजेश अरोरा आदि भक्त मौजूद रहे।

रुविवि में शतरंज टीम का चयन आज

बरेली, अमृत विचार : महात्मा ज्योतिबा फुले रुहेलखंड विश्वविद्यालय परिसर में अंतर महाविद्यालयीय शतरंज पुरुष और महिला प्रतियोगिता के लिए विश्वविद्यालय की टीम का बुधवार को किया जाएगा। क्रीड़ा सचिव परिसर डॉ. नीरज कुमार ने बताया कि खिलाड़ियों को सुबह 10 बजे प. दीनदयाल स्पोर्ट्स कॉम्प्लेक्स में चयन के लिए पहुंचना होगा।

आईडीएस के तीन विद्यार्थियों को मिला सम्मान

बरेली, अमृत विचार : बरेली इंटरनेशनल यूनिवर्सिटी के इंस्टीट्यूट ऑफ डेंटल साइंसेज के विद्यार्थियों ने एक बार फिर मान बढ़ाया है। कॉलेज के बाल चिकित्सा एवं निवारक दंत चिकित्सा विभाग की स्नातकोत्तर छात्राएं डॉ. विधिना बी पाटिल, डॉ. रेशम पायक और बीडीएस चतुर्थ वर्ष के छात्र आशुतोष गुप्ता को मुंबई में इंडियन डेंटल एसोसिएशन की ओर से आयोजित जियो वर्ल्ड कन्वेंशन सेंटर में प्रतिष्ठित डॉ. आर अहमद राष्ट्रीय छात्र पुरस्कार से सम्मानित किया गया। यह पुरस्कार न केवल उनकी उत्कृष्ट शैक्षणिक क्षमता, बल्कि सह-पाठ्यचर्या एवं सांस्कृतिक

स्थापना दिवस : आईवीआरआई ने रिसर्च में हासिल कीं अभूतपूर्व उपलब्धियां

कार्यालय संवाददाता, बरेली

अमृत विचार : भारतीय पशु चिकित्सा अनुसंधान संस्थान (आईवीआरआई) के 136वें स्थापना दिवस के समापन पर मंगलवार को विश्वप्रसिद्ध वैज्ञानिक प्रो. ब्रायन चार्ल्सटन ने “फुट एंड माउथ डिजीज वायरस कैरियर्स: वायरस पर्सिस्टेंस इन इंडिविजुअल्स एंड पॉपुलेशंस” विषय पर व्याख्यान दिया। उन्होंने एफएमडी वायरस की जटिल प्रकृति, कैरियर पशुओं की भूमिका, होस्ट वायरस इंटरैक्शन में नवीनतम शोध प्रगति और वैश्विक रोग नियंत्रण रणनीति की जानकारी साझा की। स्वामी विवेकानंद सभागार में निदेशक डॉ. त्रिवेणी दत्त की



वैज्ञानिक प्रो. ब्रायन चार्ल्सटन का स्वागत करते निदेशक डॉ. त्रिवेणी दत्त।

अध्यक्षता में आयोजित कार्यक्रम में उन्होंने आईवीआरआई की 136 वर्षों की गौरवशाली यात्रा का उल्लेख करते हुए कहा कि संस्थान ने वैक्सीन प्रौद्योगिकी, निदान, महामारी विज्ञान, रोग नियंत्रण एवं ट्रांसलेशनल रिसर्च

के क्षेत्र में अभूतपूर्व उपलब्धियां हासिल की हैं। उन्होंने कहा कि प्रो. चार्ल्सटन जैसे वैश्विक विशेषज्ञों के साथ वैज्ञानिक संवाद, संस्थान के ज्ञान-संसाधनों को समृद्ध करता है और सीमाना पशु रोगों से निपटने की राष्ट्रीय क्षमता को

1500 मीटर दौड़ में अतुल रहे प्रथम

स्पोर्ट्स स्टेडियम में विधायक खेल स्पर्धा के तहत हुई प्रतियोगिताएं

कार्यालय संवाददाता, बरेली

अमृत विचार : युवा कल्याण एवं प्रादेशिक विकास दल विभाग की ओर से आयोजित विधायक खेल स्पर्धा का आयोजन मंगलवार को स्पोर्ट्स स्टेडियम में किया गया। इसमें एथलेटिक्स, वालीबॉल, कबड्डी, बैडमिंटन, कुश्ती, जूडो, फुटबॉल की प्रतियोगिताएं हुईं। स्पर्धा का उद्घाटन मुख्य अतिथि कैट विधायक संजीव अग्रवाल ने किया। प्रतियोगिता में 1500 मीटर दौड़ में अतुल कुमार, 400 मीटर में उज्जवल, 200 मीटर में अंकित, 200 मीटर जूनियर वर्ग में प्रतीक, 100 मीटर सब जूनियर बालिका वर्ग में जया पाल, बैडमिंटन में नीति प्रसाद, सब जूनियर में वैष्णवी प्रथम स्थान पर रहीं। कबड्डी सब जूनियर में मोहित सिंह की टीम, जूनियर वर्ग फुटबॉल में ग्रीन पार्क, सब जूनियर वालीबॉल में सुमित की टीम, सीनियर वालीबॉल में अमित की टीम प्रथम स्थान पर रही। जूडो में सब जूनियर बालिका वर्ग 28 किलोग्राम में खुशबू, 32 किलोग्राम में नंदनी, 36 किलोग्राम

●कैट विधायक संजीव अग्रवाल ने किया उद्घाटन

अनु राठौर, 40 किलोग्राम कोमल, 44 किलोग्राम में प्राची, जूनियर बालिका वर्ग में 40 किलोग्राम में दीपिका, 48 किलोग्राम में मनु प्रथम, 52 किलोग्राम में रोली, 57 किलोग्राम में निदानशी, 63 किलोग्राम में रोशनी, सीनियर बालिका वर्ग में 52 किलोग्राम में हिना शुजात, 57 किलोग्राम में दीपिका वर्मा, 63 किलोग्राम में भूमिका चंद्रा, सब जूनियर बालक वर्ग में 40 किलोग्राम में रियांत, 45 किलोग्राम में आकर्ष, 50 किलोग्राम में रमन श्रीवास्तव, जूनियर बालक वर्ग में 55 किलोग्राम में मोहित, 60 किलोग्राम में अभय सिंह, 73 किलोग्राम में अरुण प्रताप सिंह, सीनियर बालक वर्ग में 66 किलोग्राम में सौरभ कुमार, 73 किलोग्राम में अभियुध, और 81 किलोग्राम में प्रशांत बाबू प्रथम रहे। इस अवसर पर महानगर अध्यक्ष अरुण कश्यप, क्षेत्रीय क्रीड़ा अधिकारी चंचल मिश्रा, संयोजक क्षेत्रीय युवा कल्याण अधिकारी



गुब्बारे छोड़कर प्रतियोगिता की शुरुआत करते विधायक संजीव अग्रवाल। ● अमृत विचार



विधायक खेल स्पर्धा के दौरान फुटबॉल मैच खेलते खिलाड़ी। ● अमृत विचार

सोमेंद्र सिंह, शोफाली शर्मा, कोमल गौतम, अंकुर कुशवाह, मुकेश कुमार, अमित सागर, सोना रानी

सिंह अरुण कुमार, राजकुमार सिंह, हेमेंद्र सिंह, राखी सक्सेना आदि मौजूद रहे।

दक्षिण मुखी

हनुमान मंदिर में

चालीसा का पाठ

बरेली, अमृत विचार : माधोबाड़ी स्थित चौराहा वाली मठिया दक्षिण मुखी हनुमान मंदिर में मंगलवार को हनुमान चालीसा और आरती का आयोजन हुआ। जिसमें सबसे पहले गायक जगदीश भाटिया ने भक्तों को भजन सुनाए।

इसके बाद हनुमान चालीसा और आरती की गई। मंदिर में छोटे बच्चों के लिए श्रीराम की पुस्तकें वितरण की गईं। जिनके माध्यम से बच्चों को राम नाम जपने और लिखने के बारे में बताया गया। इसके बाद प्रसाद का वितरण किया।

प्रदर्शनी का आज होगा समापन, उमड़े ग्राहक



प्रदर्शनी में खरीदारी करने पहुंची महिलाएं। ● अमृत विचार

कार्यालय संवाददाता, बरेली

अमृत विचार: खादी एवं ग्रामोद्योग स्वावलंबन महोत्सव प्रदर्शनी के समापन से एक दिन पहले मंगलवार को काफी संख्या में लोग खरीदारी करने पहुंचे। महिलाओं ने घरेलू सामान के साथ गर्म कपड़ों आदि के स्टॉलों पर खरीददारी की। इसके अलावा आर्गेनिक उत्पाद की दुकान पर भी काफी भीड़ रही। दुकानदारों के अनुसार प्रदर्शनी के अंतिम दिनों में अच्छी संख्या में ग्राहक पहुंच रहे हैं, इससे अच्छी आय की उम्मीद है।

प्रदर्शनी में बिजनौर की कंपनी के स्टॉल पर आर्गेनिक गुड़ मिल रहा है। कंपनी के वैदिक ने बताया कि वह आर्गेनिक तरीके से खुद के

खेत में गन्ना उगाते हैं। उसी गन्ने से गुड़ और शक्कर तैयार करते हैं। उनके स्टॉल पर गुड़, शक्कर, सिरका, पोली सरसों का तेल, शुद्ध शहद, हल्दी, आंवला चटनी, देशी अचार, मोटे अनाज, सेब व गाजर का गुड़ वाला मुख्बा आदि उत्पाद उपलब्ध हैं। उनका कहना है कि आर्गेनिक उत्पादों में विभिन्न प्रकार के विटामिन और खनिज लवण पाये जाते हैं जो शरीर के लिए लाभकारी होते हैं। आर्गेनिक गुड़ व शक्कर में आयरन, कैलियम, मैग्नीशियम और पोटेशियम पाया जाता है। इसके खाने से पाचन में भी सुधार आता है और कब्ज से राहत मिलती है।

डॉ. सभापति और लक्ष्मी शुक्ला बने चैम्पियन

बरेली, अमृत विचार : आईवीआरआई के स्थापना दिवस पर आयोजित तीन दिवसीय खेलकूद प्रतियोगिताओं का मंगलवार को समापन हो गया। स्टाफ पुरुष वर्ग में डॉ. सभापति एन, महिला वर्ग में लक्ष्मी शुक्ला, छात्र वर्ग में डॉ. विनोद मील और छात्रा में डा. पटेल जैन ओम नन्नुभाई ओवर ऑल चैम्पियनशिप हासिल की। स्टाफ और छात्रों के मध्य रस्सा कस्सी प्रतियोगिता में छात्र वर्ग ने जीत हासिल की। समापन समारोह में मुख्य अतिथि संस्थान के निदेशक डॉ. त्रिवेणी दत्त ने विजयी खिलाड़ियों को बधाई दी और अन्य खिलाड़ियों को खेल प्रतियोगिता में भाग लेने के लिए प्रेरित किया। उन्होंने कहा कि संस्थान की स्थापना और विकास में जिन निदेशकों, वैज्ञानिकों, अधिकारियों और कर्मचारियों ने महत्वपूर्ण योगदान दिया, उसे याद करना चाहिए। खेलकूद प्रभारी डॉ. किरणजीत सिंह ने बताया कि तीन दिनों में संस्थान के वैज्ञानिकों, छात्रों, स्टाफ, धरल महिलाओं और बच्चों के लिए लगभग 50 से अधिक खेलकूद प्रतियोगिताओं का आयोजन किया गया। डा. अभिषेक, सचिव खेलकूद प्रकोष्ठ को सफल आयोजन के लिए बधाई दी गई। इस अवसर पर डॉ. अजुक्त शर्मा, डा. अनशीषा शर्मा, डॉ. अंजु काला, डॉ. नारायण दत्ता और अन्य रेफरी ने महत्वपूर्ण योगदान दिया।



रस्साकशी प्रतियोगिता में भाग लेते छात्र और स्टाफ। ● अमृत विचार

विरल और इमरान की शानदार बल्लेबाजी से एसआरएमएस की जीत

बरेली, अमृत विचार : रवींद्रनाथ टैगोर क्रिकेट अकादमी में रवींद्रनाथ टैगोर कप में मंगलवार एसआरएमएस क्रिकेट अकादमी और ओसिस क्रिकेट अकादमी के बीच मैच खेला गया, जिसमें एसआरएमएस ने ओसिस को 96 रनों से हराया। मैच में मैन ऑफ द मैच का पुरस्कार विरल भटनागर को दिया गया। एसआरएमएस की टीम ने पहले बल्लेबाजी करते हुए निर्धारित 40 ओवर में 193 रन बनाए। विरल ने 52 और इमरान ने 44 रन का योगदान दिया। ओसिस की ओर विश्वजीत ने 4 विकेट, शाद रजा और सुभान ने 2-2 विकेट हासिल किये। लक्ष्य का पीछा करने उतरी ओसिस की टीम 97 रन बनाकर आल आउट हो गई। ओसिस की ओर से प्रत्यक्ष ने 31 और शाद रजा ने 23 रन बनाए। एसआरएमएस की ओर से सुशांत और ईशान ने 3-3 विकेट और रिजवान ने 2 विकेट अपने नाम किये। फाइटिंग ऑफ द मैच का पुरस्कार विश्वजीत को दिया गया। अंपायर मनोज यादव और अभिजीत तोमर रहे। टूर्नामेंट सचिव पंकज यादव ने बताया कि बुधवार को रवींद्रनाथ टैगोर क्रिकेट अकादमी और एसआरएमएस जूनियर अकादमी के बीच मैच खेला जाएगा।

निगारमिस व ध्रुव मिस्टर फ्रेशर बने



बरेली कॉलेज के हॉकी ग्राउंड में पौधे रोपते छात्र व शिक्षक।

बरेली, अमृत विचार : बरेली कॉलेज के पर्यावरण विज्ञान विभाग में मंगलवार को बीएससी प्रथम वर्ष के विद्यार्थियों के लिए तृतीय व पंचम सेमेस्टर के विद्यार्थियों ने स्वागत कार्यक्रम आयोजित किया। कार्यक्रम में स्वागत सत्र, परिचय, सांस्कृतिक प्रस्तुतियां और इंटरैक्टिव गतिविधियां आयोजित की गईं। व्यक्तिगत और प्रतिभा के आधार पर मिस फ्रेशर्स निगार खानम और मिस्टर ध्रुव शर्मा चुने गए।

मुख्य अतिथि सेल्फ फाइनेंस कॉर्सेज के डायरेक्टर प्रो. एपी सिंह ने उच्च शिक्षा के साथ पर्यावरणीय चेतना को जीवन का अनिवार्य हिस्सा बनाने पर जोर दिया। उन्होंने कहा कि युवाओं में नैतिकता, जिम्मेदारी और पर्यावरण केंद्रित सोच विकसित करना समय की जरूरत है। विभाग के एसोसिएट प्रोफेसर ए. कोआर्डिनेटर डॉ. जसपाल सिंह ने कहा कि ऐसे आयोजन छात्रों में

नेतृत्व, सहभागिता और सामाजिक उत्तरदायित्व बढ़ाते हैं। उन्होंने बताया कि विभाग साप्ताहिक अखबार पर्यावरण वार्ता की शुरुआत करेगा, जिसमें पर्यावरण जागरूकता व विभागीय गतिविधियों को स्थान दिया जाएगा। फ्रेशर्स पार्टी के दौरान विभाग ने महत्वपूर्ण पर्यावरणीय पहल की शुरुआत की। कॉलेज के हॉकी ग्राउंड में 40 पौधों का सामूहिक पौधारोपण किया गया। एक पौधा, दो विद्यार्थी अभियान के तहत हर पौधे की देखभाल की जिम्मेदारी दो छात्रों को सौंपी गई। आयोजन में रिसर्च स्कॉलर्स आफरी, अंजलि, मुकेश कुमार, हर्षित तिवारी, प्रदीप, बबलु कुमार और विजय कुमार सहित छात्रों उन्नति, राघवेंद्र, अनम, आमिर, कृष्, आदर्श, खुशी, अश्रम, पारिम, तरब फातिमा, हर्षिता आदि का योगदान रहा। कार्यक्रम में डॉ. गौरव भूषण, डॉ. अनामिका अग्रवाल और डॉ. निष्ठा सेठ भी उपस्थित रहीं।



सिटी डायरी

नैक की तैयारियां को लेकर महाराजा अग्रसेन कॉलेज में संगोष्ठी

बरेली, अमृत विचार : महाराजा अग्रसेन महाविद्यालय में बुधवार को संगोष्ठी में नैक की तैयारी के प्रमुख बिंदुओं पर विचार रखे गए। रुहेलखंड विश्वविद्यालय के अनुप्रयुक्त भौतिक विज्ञान विभाग के पूर्व विभागाध्यक्ष प्रो. सुधीर कुमार ने महत्वपूर्ण बिंदुओं पर प्रकाश डाला। नैक में एआई एवं डिजिटल तकनीकी के माध्यम से महाविद्यालयों का मूल्यांकन किया जाएगा। इसके अंतर्गत महाविद्यालयों की मूल्यांकन रिपोर्ट एवं अन्य सभी दस्तावेज डिजिटल रूप में तैयार करने होंगे। छात्र केंद्रित शिक्षण, शोध एवं नवाचार, इंफ्रास्ट्रक्चर, छात्र समर्थन, प्लेसमेंट रिकार्ड, संस्थान के मूल्यां को दस्तावेज का रूप में करना आवश्यक है। महाविद्यालय में डिजिटल पुस्तकालय बनाने का भी कार्य किया गया। इस अवसर पर प्राचार्य डॉ. सौरभ अग्रवाल, नैक कोर्डिनेटर डॉ. सुमित अग्रवाल एवं महाविद्यालय की आईक्यूएसी टीम उपस्थित रही।



रिदम में एकल नृत्य और पेंटिंग प्रतियोगिताओं का आयोजन



मेधावी वर्मा, अनुश्री मिश्रा, समर्थ, शिवेंद्र, रिद्धिमा घोष, अथर्व, तनिष्का, कनक गुप्ता, इशानी सर्वसेना, जोहा मालिक, अक्षिता पाराशरी, श्रेया, अर्शाला, राखव सिंह, सविता, दीपाशु, सुनेना, जुवेर अहमद, सिमरन सक्सेना, साक्षी पटेल आदि शामिल रहे।

अभिनेता धर्मेन्द्र को किया याद

बरेली, अमृत विचार : राष्ट्रीय मानव सेवा संस्थान ट्रस्ट ने मंगलवार को खादी एवं स्वावलंबन महोत्सव के मंच पर अभिनेता धर्मेन्द्र की याद में एक शाम धर्मेन्द्र के नाम कार्यक्रम का आयोजन किया। मुख्य अतिथि बीईओ मुकेश कश्यप और विशिष्ट अतिथि पूर्व जेलर अकरम खान ने मां सरस्वती एवं धर्मेन्द्र के चित्र पर मालापर्ण किया। मीरा प्रियदर्शी ने मां सरस्वती की वंदना गाई। गायक पप्पू खान, रमेश चंद्र रस्तोगी, आर्यन सिंह, कौशिक टंडन, राजेंद्र गुलाटी ने अपने गीतों से सबका मन मोह लिया। राज्यपाल की ओर से अवार्ड प्राप्त सुष्ठि ने नृत्य की प्रस्तुति दी। मीरा प्रियदर्शी ने जरा देर ठहरो राम पर नृत्य करके प्रांगण को भवितमय कर दिया। दर्शकों ने तालियां बजाकर कलाकारों को उत्साहवर्धन किया। संस्थान की राष्ट्रीय अध्यक्ष इशिका सिंघानिया, परिक्षेत्र ग्रामोद्योग अधिकारी मनोज कुमार, राष्ट्रीय महामंत्री नरेंद्र पाल, राष्ट्रीय वरिष्ठ उपाध्यक्ष पवन निहालानी, राष्ट्रीय उपाध्यक्ष मुकेश मेहदीरता, संरक्षक भारतेंद्र सिंह, रामकिशोर, डॉ. अखिलेश गुप्ता आदि लोग मौजूद रहे।



राजनीति शास्त्र विभाग में पीजी फोरम का गठन



प्रियंका गुप्ता को मीडिया प्रभारी और झलक भारद्वाज को इवेंट इंचार्ज चुना गया। रंगोली प्रतियोगिताओं के प्रतिभागियों को प्राचर्य प्रो. ओपी राय ने प्रमाण पत्र एवं पुरस्कार प्रदान किए। प्रो. ओपी राय ने कहा कि राजनीति विज्ञान के विद्यार्थियों की ओर से निरंतर रचनात्मक एवं सकारात्मक कार्य किया जा रहे हैं। उन्होंने कहा कि मानवाधिकार संस्कृति के प्रसार में राजनीति विज्ञान के विद्यार्थी विशिष्ट भूमिका निभा सकते हैं। इस अवसर पर विभाग प्रभारी प्रो. मनमीत कौर, पीजी फोरम की निदेशक प्रो. नीलम गुप्ता, प्रवेश नियंत्रक प्रो. वंदना शर्मा, सत्येंद्र कुमार, डॉ. मिनी यादव उपस्थित रहे।

बरेली, अमृत विचार : बरेली कॉलेज में मंगलवार को राजनीति शास्त्र विभाग की ओर से मानवाधिकार लोकतंत्र और समानता विषय पर रंगोली प्रतियोगिताओं का आयोजन किया गया। प्रतियोगिता में एमए तृतीय सेमेस्टर के विद्यार्थियों ने प्रथम, प्रथम सेमेस्टर के विद्यार्थियों को द्वितीय स्थान मिला। विभाग के पीजी फोरम का गठन भी किया गया। पीजी फोरम में आरजू मिर्जा को अध्यक्ष, राज आनंद को सचिव, अभय सिंह और आलोक को कोषाध्यक्ष, प्रियंका गुप्ता को मीडिया प्रभारी और झलक भारद्वाज को इवेंट इंचार्ज चुना गया। रंगोली प्रतियोगिताओं के प्रतिभागियों को प्राचर्य प्रो. ओपी राय ने प्रमाण पत्र एवं पुरस्कार प्रदान किए। प्रो. ओपी राय ने कहा कि राजनीति विज्ञान के विद्यार्थियों की ओर से निरंतर रचनात्मक एवं सकारात्मक कार्य किया जा रहे हैं। उन्होंने कहा कि मानवाधिकार संस्कृति के प्रसार में राजनीति विज्ञान के विद्यार्थी विशिष्ट भूमिका निभा सकते हैं। इस अवसर पर विभाग प्रभारी प्रो. मनमीत कौर, पीजी फोरम की निदेशक प्रो. नीलम गुप्ता, प्रवेश नियंत्रक प्रो. वंदना शर्मा, सत्येंद्र कुमार, डॉ. मिनी यादव उपस्थित रहे।